



अधिकतम 47.4 डिग्री
न्यूनतम 27.2 डिग्री

रोहतक, शुक्रवार, 13 जून 2025

हरिभूमि जीटी रोड भूमि

12 नाले से पानी निकासी के रास्ते बंद होने पर भड़के विज

12 लोगों को पीने के पानी की मिलेगी बेहतर सुविधा



खबर संक्षेप

कुवि में 21 जून को होने वाली परीक्षाएं स्थगित

कुरुक्षेत्र। 11वें अंतर्राष्ट्रीय योग दिवस के कारण 21 जून 2025 को आयोजित होने वाली कुरुक्षेत्र विश्वविद्यालय की परीक्षाएं स्थगित कर दी गई हैं। लोक सम्पक विभाग के निदेशक प्रो. महासिंह पुनिया ने बताया कि 21 जून 2025 को आयोजित होने वाली सभी कक्षाएं/पाठ्यक्रम (आईटीईपी द्वितीय सेमेस्टर को छोड़कर) की परीक्षाएं अब 8 जुलाई को होंगी।

रिफाइनरी डिपो में तेल चोरी केस में दो पकड़े

पानीपत। सीआईए वन पुलिस टीम ने रिफाइनरी डिपो में डीलरों से मारपीट, जान से मारने की धमकी देने व टैंकर से तेल चोरी मामले में दो आरोपियों फ्रेंड्स कॉलोनी अंबाला निवासी दीपक व करनाल के गांव मोलिया निवासी सुरज को गिरफ्तार किया है। आरोपी दीपक टंक चालक व सुरज क्लीनर है।

हेरोइन तस्करी में आरोपी गिरफ्तार

अंबाला। नशा तस्करी के मामले में सीआईए-1 ने आरोपी आशीष उर्फ टिट्टु को गिरफ्तार किया है। इससे पहले इस मामले में चार आरोपियों को काबू किया जा चुका है। सूचना के बाद पुलिस ने नाकाबंदी कर आरोपियों को कार समेत काबू कर लिया। तलाशी लेने पर उनसे 380 ग्राम हेरोइन बरामद की थी।

निर्माण सामान चोरी के मामले में 3 गिरफ्तार

अंबाला। थाना अंबाला सदर में दर्ज चोरी के मामले में पुलिस ने आरोपी हरविंदर सिंह व तरसेम सिंह को गिरफ्तार किया है। ग्रीन ओमेक्स के अभियंता ने शिकायत दर्ज करवाई थी कि उन्होंने हिसार-कैथल हाइवे के फ्लाई ओवर को तैयार करने के लिए टेंडर लिया हुआ है। 11 जून को आरोपी हरविंदर सिंह व तरसेम सिंह ने साइट से ट्रेक्टर बुग्गी में बड़े बेरीगेट को लोड करके चोरी की है।

महिला से ठगी सोने की चूड़ियां और बालियां

यमुनानगर। जगाधरी की श्री नगर कॉलोनी निवासी सलोचना देवी ने पुलिस को बताया कि बुधवार को दोपहर साढ़े 12 बजे उसे तीन लोग मिले। इस दौरान आरोपियों ने उससे बातां में उलझा लिया। आरोपियों ने उससे सोने की चूड़ियां व बालियां ठग लीं। ठगी का अहसास होने पर उसने सूचना पुलिस को दी।

3 किलो 206 ग्राम अफीम की बरामद

कुरुक्षेत्र। जिला पुलिस ने नशीला पदार्थ रखने के आरोपी अरविन्द आर्य वासी अंजनी जिला बरेली यूपी को गिरफ्तार करके उसके कब्जे से 3 किलो 206 ग्राम अफीम बरामद करने में सफलता हासिल की है।

भाकियू ने एसडीएम कार्यालय के बाहर धरना प्रदर्शन-किया एसडीएम ने कहा, जिससे फोन करवाया, उससे करवा लो काम

भाकियू प्रधान ने निशानदेही के लिए की थी सिफारिश

हरिभूमि न्यूज | बराड़ा

गांव सुलखनी के किसान साधा सिंह के रास्ते से जुड़े एक मामले को लेकर वीरवार को भारतीय किसान यूनियन ने एसडीएम कार्यालय के बाहर धरना किया। एसडीएम ने फोन करवाया, उससे करवा लो काम



बराड़ा। कार्यालय में किसानों की समस्या सुनते एसडीएम शाशवत सांगवान।

फोटो : हरिभूमि

जिला प्रधान मलकीत सिंह के नेतृत्व में किसानों ने प्रशासन के खिलाफ जमकर नारेबाजी की और निष्पक्ष कार्रवाई की मांग की। धरने का कारण उस समय उत्पन्न हुआ जब किसान साधा सिंह ने गांव सुलखनी में स्थित एक रास्ते की निशानदेही के लिए प्रशासन से संपर्क किया। भारतीय किसान यूनियन जिला प्रधान मलकीत सिंह ने बताया कि इस विषय पर उन्होंने स्वयं एसडीएम शाशवत सांगवान को फोन कर समस्या से अवगत करवाया था। साथ ही साधा सिंह का काम शीघ्र करवाने का आग्रह किया था लेकिन जब साधा सिंह खुद

एसडीएम कार्यालय पहुंचे तो उन्हें यह कहकर लौटा दिया गया कि जिससे फोन करवाया था, उसी से अपना काम भी करवा लो।
किसानों को गुमा जवाब
यह जवाब किसानों को चुभ गया। उन्होंने तुरंत धरने का ऐलान कर दिया। साधा सिंह ने बताया कि वह पिछले एक साल से इस मामले को लेकर विभागीय दफ्तरों के चक्कर काट रहे हैं लेकिन अब तक उन्हें कोई राहत नहीं मिली है। इस उपेक्षा से नाराज किसानों ने बड़ी संख्या में इकट्ठा होकर एसडीएम कार्यालय पर प्रदर्शन शुरू किया। मौके पर

स्वयं एसडीएम शाशवत सांगवान पहुंचे। किसानों से बातचीत की। वह इस क्षेत्र के लोगों की समस्याओं का शीघ्र हल करने के लिए तत्पर रहते हैं। एसडीएम ने स्पष्ट किया कि साधा सिंह की जमीन की निशानदेही के लिए पुलिस बल भेजकर प्रक्रिया पूरी करवाई जाएगी। धरना शांतिपूर्ण रहा। डीएसपी सुरेश कुमार, थाना प्रभारी प्रमोद राणा, चौकी प्रभारी विश्वबंधु सहित भारी संख्या में पुलिस प्रशासन भी पूरी सतर्कता से मौजूद रहा। एसडीएम के बराड़ा प्रधान राजदीप सिंह, ब्लॉक-2 प्रधान बलजिंदर सिंह,

मिला आश्वासन

एसडीएम के इस आश्वासन के बाद किसानों ने अपना धरना स्थगित कर दिया। डीएसपी सुरेश कुमार, थाना प्रभारी प्रमोद राणा, चौकी प्रभारी विश्वबंधु सहित भारी संख्या में पुलिस प्रशासन भी पूरी सतर्कता से मौजूद रहा।

मान सिंह टपरियों, युवा प्रधान गुलाब सिंह पुनिया, ब्लॉक शहजादपुर गुरजीत सिंह, सुखविंदर सिंह साहा, कीकर सिंह कंबासी, कुलवंत सिंह चहल माजरा सहित भारी संख्या में किसान मौजूद रहे।

करनाल के खालसा कॉलेज को मिला अल्पसंख्यक का दर्जा

अब विद्यार्थी ऑफलाइन तरीके से दाखिले ले सकेंगे : प्राचार्या

हरिभूमि न्यूज | करनाल

गुरु नानक खालसा कॉलेज रेलवे रोड करनाल को अल्प संख्यक स्टेटस प्राप्त हुआ है। इस बारे में जानकारी देते हुए कालेज प्रबन्धन समिति के प्रधान सौ कंवरजीत सिंह प्रिंस ने बताया कि ये कॉलेज परिवार के लिए अत्यंत हर्ष का विषय है कि सरकार ने कॉलेज को ये उपलब्धि प्रदान की है।

उन्होंने बताया कि अब कालेज भारत के चुनिदा कालेजों में आता है जिसका फायदा भविष्य में विद्यार्थियों और शिक्षकों को होगा।



करनाल। गुरु नानक खालसा कॉलेज में डायरेक्ट दाखिला लेते हुए विद्यार्थी।

कॉलेज की प्राचार्या प्रो. शशि मदान से बताया कि माइनेडरटी स्टेटस मिलने से अब विद्यार्थी सीधे ऑफलाइन तरीके से दाखिले ले सकते हैं, उन्हें ऑन लाइन आवेदन की जरूरत नहीं होगी। प्राचार्या ने बताया कि कॉलेज में यूजी स्तर पर 860 सीटें हैं और पीजी स्तर पर 240 सीटें हैं। वर्तमान में कॉलेज में दाखिले जारी है और काफी विद्यार्थियों ने दाखिले भी ले लिए हैं। कोई भी विद्यार्थी प्रत्यक्ष रूप से कॉलेज आकर एडमिशन ले सकता है इसके लिए शिक्षक और स्टाफ, कॉलेज में एडमिशन कर भी रहा है। इस बार बी.सी.ए.आई का नया कोर्स भी शुरू किया है जिसके वर्तमान समय में अनेक स्कोप है और ये छात्र- छात्राओं के लिए अत्यंत रोजगारपरक कोर्स है।

पानीपत में की तीन मकानों पर फायरिंग

पानीपत। पानीपत के न्यू मॉडल टाउन में बुधवार की रात तीन मकानों पर फायरिंग की गई। वहीं, वीरवार की सुबह थाना मॉडल टाउन पुलिस को कुलदीप ने गोली चलाने की सूचना दी।

सूचना मिलने पर पुलिस मौके पर पहुंची। जब पुलिस ने एफएसएल टीम के साथ मौके पर जांच-पड़ताल करने शुरू की, तो मौके से एक खाली खोल बरामद हुआ। पुलिस को पता लगा कि एक नहीं, बल्कि तीन जगहों पर गोलियां चली हैं। पुलिस ने मौके से तीनों बल्लेट को भी बरामद किया है। फायरिंग में खाली प्लॉट में खड़ी कुलदीप की गाड़ी में गोली लगने से शीशा टूटा है। फायरिंग प्रवीन के मकान के शीशे भी टूटे मिले।

लापरवाही के मामले में दूसरे जेई पर गिरी गाज

विभाग की ओर से किया चार्जशीट उद्घाटन स्थल पर विरोधी धड़े की नेता का फोटो देखकर भड़के थे मंत्री अनिल विज

हरिभूमि न्यूज, अंबाला

बन्याल में सीवरेज ट्रीटमेंट प्लांट के मामले में दूसरे जेई पर भी गाज गिर गई। विभाग ने जेई को चार्जशीट किया है। साथ ही जवाब भी मांगा है। निर्लांबित चल रहे एचकेआरएन जेई के साथ कुछ भाजपा नेता कैबिनेट मंत्री अनिल विज के निवास पर भी पहुंचे। उन्होंने कार्यक्रम के दौरान हुई अपनी गलती को स्वीकार की। जेई को माफ करने का आग्रह किया। बता दें कि रविवार को बन्याल में सीवरेज ट्रीटमेंट प्लांट का उद्घाटन उर्जा व श्रम मंत्री अनिल विज ने किया था।

कार्यक्रम के दौरान जिस पोजिशन से वो जनता को संबोधित कर रहे थे उस पर विपक्षी नेत्री का फोटो चस्पा हुआ था जोकि आधा-अधुरा था। जब सोशल मीडिया के माध्यम से यह जानकारी मंत्री के सज्जान में आया तो उन्होंने नियमों की अवहेलना करने के मामले में उच्चाधिकारियों को फोन पर रोष जताया। लापरवाह अधिकारियों पर कार्रवाई की बात कही।

एक लाख की हेरोइन के साथ युवक गिरफ्तार

आरोपी पर पहले भी आठ मामले एनडीपीएस के दर्ज

हरिभूमि न्यूज | यमुनानगर

शहर की रामपुरा चौकी पुलिस ने आजाद नगर कॉलोनी से एक युवक को गिरफ्तार कर उसके कब्जे से 26.21 ग्राम हेरोइन बरामद की है। आरोपी से पकड़ी गई हेरोइन की कीमत बाजार में एक लाख रुपये बताई जा रही है। पुलिस ने आरोपी को अदालत में पेश किया। जहां से उसे न्यायिक हिरासत में भेज दिया गया। बताया जा रहा है कि आरोपी पर पहले भी आठ मामले एनडीपीएस एफ्ट के तहत दर्ज हैं जो कोर्ट में विचाराधीन हैं।

जानकारी के अनुसार रामपुरा पुलिस चौकी इंचांज सुनील कुमार ने बताया कि उनकी टीम को सूचना मिली कि एक युवक आजाद नगर



गली नंबर छह में नशीले पदार्थ बेचने की फिराक में घूम रहा है। गुप्त सूचना के आधार पर एएसआई मुकेश, सुरेंद्र, सुखविंदर, विनोद और अमित की टीम का गठन किया गया। टीम ने मौके पर जाकर वहां घूम रहे युवक को हिरासत में लेकर मौके पर ड्यूटी मजिस्ट्रेट डीएसपी राजीव मिगलानी को बुलाया। जिसके सामने पकड़े गए युवक को तलाशी ली तो उसके पास से 26 ग्राम 21 मिलीग्राम हीरोइन बरामद हुई। जिसकी बाजार में कीमत करीब एक लाख रुपये है।

एमबीए में दाखिले की अंतिम तिथि 15 जून

कुरुक्षेत्र। कुरुक्षेत्र यूनिवर्सिटी स्कूल आफ मैनेजमेंट में ऑनलाइन दाखिले की प्रक्रिया 24 मई से जारी है। एमबीए (दो वर्ष) पीजी प्रोग्राम की 120 सीटों तथा एमबीए (एसएसएस) (दो वर्ष) पीजी प्रोग्राम की 120 सीटों में शैक्षणिक सत्र 2025-27 में दाखिले के लिए अंतिम तिथि 15 जून निर्धारित की गई है।

अध्यक्ष प्रो. सुशील शर्मा ने बताया कि यूएसएम जिसे पहले डिपार्टमेंट ऑफ मैनेजमेंट के नाम से जाना जाता था, वह दुनिया भर में सबसे बेहतरीन बिजनेस स्कूलों में से एक है। यह 1973 में अस्तित्व में आया था जिसका मुख्य उद्देश्य प्रबंधन के सभी प्रमुख कार्यात्मक क्षेत्रों में मानवीय मूल्यों के साथ-साथ गुणवत्तापूर्ण शिक्षा प्रदान करना है। एमबीए कार्यक्रम केवल एक डिग्री नहीं, बल्कि एक परिवर्तनकारी यात्रा है, जो छात्रों को जटिलताओं को समझदारी, करुणा और आत्मविश्वास के साथ संभालने के लिए तैयार करता है।

किसानों को धान बिजाई के लिए दिया जा रहा अनुदान

धान की सीधी बिजाई करें किसान : राणा

भूमिगत जल के गिरते स्तर को बचाने में करें सहयोग : कृषिमंत्री

हरिभूमि न्यूज | यमुनानगर

हरियाणा के कृषि एवं किसान कल्याण मंत्री श्याम सिंह राणा ने किसानों को भूमिगत जल के गिरते स्तर को बचाने के लिए धान की सीधी बिजाई करने की सलाह दी। साथ ही उन्होंने पानी की मात्रा का कम प्रयोग होने वाली फसलों की पैदावार करने के लिए आह्वान किया। उन्होंने उक्त शब्द शहर में आयोजित एक कार्यक्रम के दौरान वातचित्र करते हुए कहे।

कृषि मंत्री श्याम सिंह राणा ने कहा कि घटते भू जल स्तर को बचाने के उद्देश्य से केन्द्र व प्रदेश की सरकारों ने संयुक्त रूप से प्रयास शुरू कर दिए हैं। सरकार द्वारा जिन फसलों में पानी की मात्रा का कम प्रयोग होता है उन सभी

की परत को ही बार बार जुताई करने से कुछ गहराई पर कठोर परत बन जाती है। जिसके परिणाम स्वरूप वर्षा जल भूमिगत जल में नहीं जा पाता है।

कृषि मंत्री श्याम सिंह राणा ने बताया कि भूमिगत जल को बचाने के लिए सरकार द्वारा धान की सीधी बिजाई पर जोर दिया जा रहा है। धान की सीधी बिजाई करने वाले किसानों को विशेष रूप से अनुदान दिया जा रहा है। उन्होंने बताया कि धान की सीधी बिजाई करने से पानी व ऊर्जा की बचत होती है। साथ ही पर्यावरण प्रदूषण में भी कमी आती है। उन्होंने किसानों से आह्वान किया कि वे भूजल के गिरते स्तर को ध्यान में रखकर धान की सीधी बिजाई करें।

कृषि मंत्री श्याम सिंह राणा ने बताया कि किसान पारम्परिक विधि से धान की पौध तैयार करके धान की रोपाई खेत में करते हैं। जिसमें

मिशन कारवार साबित

कृषि मंत्री ने बताया कि केन्द्र व प्रदेश की सरकारों द्वारा जल संरक्षण एवं भूमि के गिरते स्तर को रोकने के लिए जल शक्ति मिशन बहुत ही कारगर साबित हो रहा है। हरियाणा सरकार ने केन्द्र के इस महत्वपूर्ण मिशन को बड़ी गंभीरता से लेते हुए इसे सकल बजाने के लिए प्रदेश में ऐसी योजनाएं चलाई हैं। जिनसे लोगों को जागरूक कर जल संरक्षण एवं भूमि के गिरते स्तर को बचाने के लिए अरस्तक प्रयास किए जा रहे हैं।

समय के साथ साथ पानी की खपत बहुत ज्यादा होती है। इसके अतिरिक्त धान की रोपाई करने में श्रम भी अधिक लगता है। जिससे धान की खेती पर होने वाले खर्च में वृद्धि होती है। हमें भूमि की उर्वरा शक्ति को फसल अवशेष प्रबंधन अपनाकर बढ़ाना होगा।



GURU NANAK KHALSA COLLEGE

YAMUNANAGAR

NAAC ACCREDITED 'A' GRADE INSTITUTION
A MULTI-FACULTY, CO-EDUCATIONAL, MINORITY INSTITUTION



GNK

GROUP OF INSTITUTIONS
Empowering Minds | Shaping Futures

ADMISSION OPEN 2025-26

IN-CAMPUS ADMISSION

FOR UG, PG AND DIPLOMA COURSES

WHY TO CHOOSE GNKC?

Limited
Seats!



- Academic Excellence Since 1968
- Only College in Yamunanagar Having NAAC 'A' Grade Thrice in a Row
- 50+ Placement Partners
- 100% Scholarship for School Toppers
- NEP-2020 Supported Curriculum
- Hostel Facilities for Boys & Girls
- Health Club & Gymnasium Hall
- Small Khelo India Centre for Weightlifting
- Additional Skill Development Programs

Our Major Placement Partners



Scholarships at GNKC



For Admission Visit or Call Us at

WWW.GNKC.AC.IN

18001210205

SCAN HERE FOR ENQUIRY FORM

गर्मी का कहर : गलियां-बाजार सुनसान, घरों से निकलने से कतरा रहे लोग

■ चिलचिलाती गर्मी में लोग बिजली कटों से भी परेशान



पिहोवा। गर्मी के चलते धर्मनगरी में सुनसान पड़ी गली, बाजार का दृश्य।

अभिषेक पूर्णिमा ▶▶ पिहोवा

पिछले कई दिनों से गर्मी ने अपने तेवर दिखाने शुरू कर दिए हैं। गर्मी के चलते लोग घरों से निकलने से कतरा रहे हैं। जरूरी कार्य के लिए घरों से निकलने वाले लोग मुंह ढांपकर या छाता लेकर चलते दिखाई दिए। शहर के बाजारों व गलियों में सन्नाटा पसरा रहता है। गर्मी के कारण बाजारों में भी रौनक कम हो गई है। दोपहर के समय में इक्का-दुकका ग्राहक ही बाजार में पहुंच रहे हैं। प्रचंड गर्मी से बचने के लिए लोग शीतल पेय पदार्थों और

आइसक्रीम आदि का सहारा ले रहे हैं। दिनोंदिन बढ़ रही गर्मी ने लोगों की मुश्किलें बढ़ा दी हैं। आलम यह है कि

सुबह से ही गर्मी अपने रंग दिखा रही है। सूर्य की किरणें सुबह से ही लोगों को परेशान करने लगी है। आगामी

पंखे व कूलरो से भी नहीं मिल रही राहत, गर्मी में महिलाओं के लिए खाना बनाना भी मुश्किल

अधिक से अधिक पानी पिंपें : डा. चुध



सरस्वती मिशन अस्पताल के एम.डी. डा. सुदर्शन चुध ने बताया कि गर्मी के दिनों में बीमारी से बचने के लिए अधिक से अधिक पानी का सेवन करें। गर्मी से बचने के लिए फलों का जूस, हरी सब्जियों का सेवन, घर से निकलते समय मुँह-सिर पर कपड़ा बांधें, खाली पेट घर से न निकलें, स्वेटर पानी पीएं, ताजा भोजन ही करें। उन्होंने बताया कि गर्मी के दिनों में डायरिया जैसी बीमारियां सबसे अधिक होती हैं। इसके लिए तत्काल चिकित्सक से संपर्क करें

पिलने के बाद किचन में खड़े होकर खाना बनाना किसी सजा से कम नहीं। लगता लेकिन परिस्थिति कैसी

भी हो इसके बावजूद भी महिलाएं अपना दायित्व पूरी निष्ठा व ईमानदारी से निभाने का प्रयास करती हैं।

हीट वेव से करें बचाव, बरतें एहतियात : एसडीएम

एसडीएम कपिल कुमार ने कहा कि गर्मी के मौसम में गर्म हवा और बड़े हुए तापमान से लू (हीट वेव) लगने का खतरा बढ़ जाता है, खासकर धूप में घूमने वालों, खिलाड़ियों, बच्चों, बुजुर्गों और बीमार व्यक्तियों को लू लगने का डर ज्यादा रहता है। लू लगने पर उसके इलाज से बेहतर है, ठम लू से बचे रहें यानी बचाव इलाज से बेहतर है। जनहित में लू से बचाव के लिए एडवाइजरी जारी की गई है, जिसका सभी पालन करते हुए स्वास्थ्य सुरक्षा बनाए रखें। उन्होंने कहा कि पार्किंग के समय बच्चों को वाहनों में छोड़कर न जाएं, उन्हें लू लगने का खतरा हो सकता है, नंगे पांव बाहर न जाएं, गर्मी से राहत के लिए हाथ का पंखा अपने पास रखें, काम के बीच में थोड़ा-थोड़ा विश्राम लें, खेत खलिहान में काम कर रहे हैं तो समय-समय पर पेड़ या छाया में ही आसरा लें। गर्मी के मौसम में जंक फूड का सेवन न करें। खासतौर से दोपहर 12 बजे से सायं 3 बजे के बीच धूप में सीधे न जाएं। यदि बच्चों को उल्टी, घबराहट अथवा तेज सिरदर्द हो, सीने में दर्द हो अथवा सांस लेने में कठिनाई हो तो चिकित्सक को दिखाएं।

खबर संक्षेप



स्वच्छता अभियान के तहत की सफाई

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा के मार्गदर्शन में गुरुवार को दूरस्थ एवं ऑनलाइन शिक्षा केंद्र में सफाई अभियान की शुरुआत विभाग की निदेशक प्रो. मंजूला चौधरी की अध्यक्षता में की गई। इस अवसर पर प्रो. मंजूला चौधरी ने कहा कि साफ सफाई का हमारे जीवन में बहुत महत्व है जिस प्रकार हम अपने घरों में साफ सफाई रखते हैं उसी प्रकार अपने कार्यालय को साफ सुथरा रखना हम सब की जिम्मेदारी है। हमें अपने मन, वचन कर्म से साफ सुथरा होना चाहिए।

पृथ्वीनाथ बने जिला टैक्स बार एसो. के प्रधान

कुरुक्षेत्र। वरिष्ठ अधिवक्ता पृथ्वीनाथ गौतम को जिला टैक्स बार एसोसिएशन कुरुक्षेत्र का सर्वसम्मति से प्रधान निर्वाचित किया गया है। यह जानकारी देते हुए निवर्तमान प्रधान अरविंद सिंगल ने बताया कि इस चुनाव में सुरेंद्र पाल गुप्ता को वरिष्ठ उपप्रधान बनाया गया है। अजय गोपाल को उपप्रधान, अभिनव गुप्ता को सचिव, अरविंद जितेंद्र को कोषाध्यक्ष तथा राकेश चुच को सयुक्त सचिव के पद पर निर्वाचित किया गया है।

राष्ट्रव्यापी हड़ताल को सफल बनाने का आह्वान

कुरुक्षेत्र। सीटू के जिला सचिव अनिल कुमार ने कहा कि लेबर कोड रद्द किए जाएं, सभी श्रम कानून, सभी उद्योगों एवं सरकारी क्षेत्र में शक्ति से लागू किए जाएं, परियोजना वर्कर्स एवं कच्चे कर्मचारियों को पक्का करो, न्यूनतम वेतन 26000 रुपये घोषित करो, मजदूर विरोधी श्रम कानून रद्द करो, वरना 9 जुलाई को होगी राष्ट्रीय व्यापी हड़ताल। वे पब्लिक हेल्थ यूनियन कार्यालय कुरुक्षेत्र में सीटू नेताओं की मीटिंग को संबोधित कर रहे थे। मीटिंग की अध्यक्षता कर रहे थे।



स्वच्छ भारत मिशन कुरुक्षेत्र शाखा ने गोशाला में की साफ-सफाई

थानेश्वर। स्वच्छ भारत मिशन द्वारा गुरुवार को धर्मनगरी में जन सेवा कार्य किए गए। स्वच्छ भारत मिशन के उपाध्यक्ष सुभाष चंद्र के निदेशन में बजरंगबली गोशाला में गो सेवा का कार्य किया गया। वरिष्ठ पदाधिकारी सुनील वर्मा की अध्यक्षता में थानेश्वर के कार्यकारी अधिकारी राजेश कुमार की निगरानी में सफाई योद्धा गुरुचरण दरोणा, सागर, अनीता, बबली, राजेश चुग और आर्द्धसी एक्सपर्ट वीरेंद्र कुमार भारद्वाज के सहयोग से गोशाला की साफ सफाई की गई। सदस्य अचनी गुप्ता और सुनील वर्मा द्वारा गोशाला की व्यवस्था में 3100 राशि का योगदान दिया गया। उनके साथ पार्षद कवि बजाज ने भी श्रमदान किया। इसके बाद सुनील वर्मा, अचनी गुप्ता, आर्द्धसी एक्सपर्ट वीरेंद्र कुमार भारद्वाज और वाह फाउंडेशन के सदस्य विवेक कुमार ने सेक्टर-13 मार्केट शौचालय, ज्योतिषर शौचालय, बृहन्मसरोवर स्थित शौचालय, थीम पार्क में दोनों शौचालय और युनिवर्सिटी थर्ड बेड के शौचालय की निरीक्षण किया। उसमें जो भी खामियां पाई गईं, संबंधित अधिकारियों को दूर करने के आदेश दिए।

ऐतिहासिक गुरुद्वारा साहिब पातशाही छठी में संगत ने नवाया शीश

श्रीगुरु हरगोबिंद साहिब जी महाराज के प्रकाश पर्व पर उमड़ा श्रद्धा का सैलाब

■ समागम में हर तरफ शब्द कीर्तन और वाहेगुरु सिमरन की गूंज सुनाई दी

हरिभूमि न्यूज ▶▶ कुरुक्षेत्र

मीरी-पीरी के मालिक साहिब श्री गुरु हरगोबिंद साहिब जी महाराज के चरण स्पर्श ऐतिहासिक स्थल गुरुद्वारा साहिब पातशाही छठी में गुरु साहिब के प्रकाश उत्सव पर श्रद्धा का सैलाब उमड़ पड़ा। हरियाणा प्रदेश के अलावा दिल्ली, उत्तर प्रदेश, मध्य प्रदेश, राजस्थान, पंजाब सहित अन्य राज्यों से पहुंची संगत ने श्री गुरु ग्रंथ साहिब जी महाराज के समक्ष शीश नवाया। समागम में हर तरफ शब्द कीर्तन और वाहेगुरु सिमरन की गूंज सुनाई देती रही। समागम के अंतिम दिन वीरवार को गुरुद्वारा साहिब में चल रही श्री अर्खंड पाठ साहिब जी की तीसरी लड़ी के भोग पाए गए। पूर्व हैड ग्रंथी भाई गुरदास सिंह ने गुरु चरणों में अरदास की। श्री अर्खंड पाठ साहिब जी के भोग उपरांत संगत में प्रसाद वितरित किया गया। इसके अलावा ऐतिहासिक गुरुद्वारा



कुरुक्षेत्र। प्रकाश पर्व पर ऐतिहासिक गुरुद्वारा साहिब पातशाही छठी में शीश नवाती संगत।

सातवीं पातशाही साहिब में अमृत संचार करवाया गया। कार्यक्रम में श्री दरबार साहिब श्री हरमंदिर साहिब श्री अमृतसर के हजुरी रागी भाई सतिंदरपाल सिंह ने शब्द कीर्तन किया, जबकि धर्म प्रचार के कविशरी गुरमीत सिंह दनौली, भाई जगतेश्वर सिंह ने भी संगत के दर्शन करते हुए गुरु इतिहास सांझा किया। इसके अलावा गुरुद्वारा साहिब के पूर्व हैड ग्रंथी बाबा अमरीक सिंह ने भी कथा करते हुए संगत को श्री गुरु

प्रधान जयदेव जगदीश सिंह झंडा ने लंगर हाल में संगत से मुलाकात कर लिए सुझाव

हरियाणा कमेटी के प्रधान जयदेव जगदीश सिंह झंडा ने समागम के दौरान लगे हर स्टाल पर जा कर संगत से सुझाव लिए। प्रबंध में और सुधार के लिए उन्होंने जहां संगत से विचार विमर्श किया, वहीं लंगर हाल में पहुंच कर प्रसादा ग्रहण कर रही संगत से भी उन्होंने सुझाव मांगे। लंगर हाल में पहुंचे जयदेव जगदीश सिंह झंडा को देख कर संगत ने उनका स्नेहपूर्वक अभिवादन भी किया। यही नहीं, जयदेव झंडा ने मॉडर्न पैथ लेब द्वारा लगाए गए स्वास्थ्य शिविर का भी निरीक्षण किया। शिविर में दी जा रही दवाइयों एवं पहुंच रहे मरीजों की गिनती के बारे में भी उन्होंने पूछा।

मैंबर करनैल सिंह निमनाबाद, बलविंदर सिंह भिंडर, कुलदीप सिंह मुल्तानी, जयदेव बलदेव सिंह हाबड़ी, मैंबर जयदेव बलजीत सिंह दादूवाल, इंदरजीत सिंह, बीबी करतार कौर, हरमनप्रीत सिंह, कुलदीप सिंह फगु, गुरनाम सिंह लाडी, भूपिंदर सिंह लाडी, बीबी जसबीर कौर मसाना, राजिंदर सिंह, भाजपा नेता तरुण भंडारी, पूर्व कनिष्ठ उपप्रधान बीबी रविंदर कौर अजराना, पूर्व स्पोकसमैन कवलजीत सिंह अजराना, बेअंत सिंह नलवी, पूर्व संयुक्त सचिव गुलाब सिंह मुनक,

सुखजिंदर सिंह मसाना, अमीर सिंह, तजिंदपाल सिंह मकड़, चीफ सैकेटरी प्रसविंदर सिंह दीनपुर, धर्म अजरार सचिव सरबजीत सिंह जममु, प्रधान साहिब के कार्यालय पीए एवं एडिशनल सैकेटरी सतपाल सिंह डायर, एडिशनल सैकेटरी राजपाल सिंह दुनियामाजरा, नरेंद्र सिंह, अस्मिन्ट सैकेटरी अमरिंदर सिंह, निजी सचिव शमशेर सिंह, गुरुद्वारा निरीक्षण शाखा प्रभारी जज सिंह, मैनेजर हरमीत सिंह समेत अन्य ने भी अपनी हाजिरी लगाई।

शिविर में युवाओं ने नशे के विरुद्ध जागरूकता फैलाने का लिया संकल्प

हरिभूमि न्यूज ▶▶ कुरुक्षेत्र

गुरुकुल कुरुक्षेत्र में आचार्य देवव्रत की प्रेरणा से चल रहे प्रांतीय आर्यवीर दल योग एवं जीवन निर्माण शिविर का आज भव्य समापन हुआ, इस अवसर पर हरियाणा स्टेट नारकाटिक्स कंट्रोल ब्यूरो के डीएसपी जगबीर सिंह



मुख्य अतिथि के रूप में पहुंचे, वहीं विख्यात वैदिक प्रवक्ता डॉ. राजेन्द्र विद्यालंकार जी मुख्य वक्ता रहे। समारोह में गुरुकुल के प्रधान राजकुमार आर्य, प्रचारार्थ सूबे प्रताप, व्यवस्थापक रामनिवास आर्य, आर्य समाज यमुनानगर के प्रधान मोहित आर्य, शिविर संयोजक महाशय जयपाल आर्य, प्रशिक्षण प्रमुख संजीव आर्य, व्यायाम शिक्षक संदीप वैदिक सहित शिविर में सहयोग देने वाले विभिन्न स्कूल से पथार अध्यापकगण एवं बच्चों के अभिभावक मौजूद रहे। समारोह को सम्बोधित करते हुए डीएसपी जगबीर सिंह ने कहा कि समाज में आज युवाओं में बढ़ती नशे की प्रवृत्ति चिन्ता का विषय है। उन्होंने आचार्यश्री देवव्रत जी के वेद प्रचार अभियान सहित प्राकृतिक खेती अभियान की भूरि-भूरि प्रशंसा की और युवाओं से नशे से दूर रहने और दूसरों को भी नशे के खिलाफ जागरूक करने का संकल्प दिलाया। मुख्य वक्ता डॉ. राजेन्द्र विद्यालंकार ने कहा कि एक अच्छा विचार व्यक्ति के जीवन को परिवर्तित करने में सक्षम है।

एमडीडी ऑफ इंडिया संस्था जरूरतमंदों के लिए बनी उम्मीद की किरण

कुरुक्षेत्र। एमडीडी ऑफ इंडिया जिले में मई 2023 से जस्ट राइट फॉर विल्डन एलायंस के तहत चल रहे ब्याज तक पहुंच कार्यक्रम के तहत बाल श्रम, बाल विवाह और पोक्सो एक्ट 2012 जैसे मुद्दों को लेकर कार्य कर रही है। जस्ट राइट फॉर विल्डन एलायंस के स्वाक मुवन ऋग्गु है जो कि कुरुक्षेत्र जिले में बाल अधिकारों की सुरक्षा में मुख्य भूमिका निभा रहे हैं तथा एमडीडी ऑफ इंडिया का सहयोग व मार्गदर्शन कर रहे हैं। एमडीडी ऑफ इंडिया का मकान है कि बच्चों से उनका बचपन वा छीना जाए जो उस उनके पढ़ने लिखने खेलने कूदने की है, उस उस में बच्चे सिर्फ वही कार्य करें। इसी मुद्दिम को आगे बढ़ते बच्चों को उनके अधिकार मिले तथा बाल श्रम बाल शिक्षावृत्ति से निकालने की दिशा में एमडीडी ऑफ इंडिया कुरुक्षेत्र जुटी हुई है।

सरकार के 11 सालों के विकास कार्यों का लेखा-जोखा है प्रदर्शनी : सुधा

हरिभूमि न्यूज ▶▶ कुरुक्षेत्र

पूर्व राज्यमंत्री सुभाष सुधा ने कहा कि प्रधानमंत्री नरेंद्र मोदी के नेतृत्व में पिछले 11 वर्षों में देश 10वें स्थान से चौथे नंबर की सबसे बड़ी और तेजी से बढ़ने वाली अर्थव्यवस्था बनाया है। प्रधानमंत्री नरेंद्र मोदी के 29.8 लाख करोड़ के आत्मनिर्भर भारत पैकेज से कोविड-19 के दौरान एमएसएमई और व्यवसायों को मदद मिली है। उन्होंने प्रधानमंत्री नरेंद्र मोदी और मुख्यमंत्री नाथन सिंह सेनी के नेतृत्व में देश को वर्ष 2047 तक विकसित भारत बनाने का काम किया जाएगा। पूर्व राज्यमंत्री सुभाष सुधा ने वीरवार को सरकार की 11 साल की उपलब्धियों पर लगाई गई प्रदर्शनी का शुभारंभ किया। इस दौरान



उनके साथ उपयुक्त नेहा सिंह, भाजपा जिलाध्यक्ष तिजेंद्र सिंह गोल्डी भी शामिल रहे। पूर्व राज्यमंत्री सुभाष सुधा ने कहा कि इस प्रदर्शनी में सरकार के पिछले 11 वर्षों की उपलब्धियों और योजनाओं का ब्योरा है। सरकार ने 11 साल में कौन-कौन सी योजनाएं लागू की और उन योजनाओं का कितने लोगों को क्या-क्या लाभ दिया गया। इस बारे में पूरी जानकारी उपलब्ध कराई जा रही है। नागरिकों को अधिक से अधिक संख्या में पहुंचकर प्रदर्शनी को देखना चाहिए।

प्रबंध पानी की व्यवस्था के साथ-साथ बाड़ों पर एग्रोमेट, चिक और तिरपाल भी लगाए

▶▶ 25 एकड़ में फैला है पिपली लघु चिड़ियाघर
▶▶ चिड़ियाघर में करीब 65 से अधिक जीव जंतु

लघु चिड़ियाघर में जीवों को गर्मी से बचाने के लिए विभाग ने लगाए कूलर

तरुणा वधवा ▶▶ कुरुक्षेत्र

बढ़ते तापमान के बीच चल रही लू से जन जीवन अस्त व्यस्त हो रहा है। मनुष्य ही नहीं पशु पक्षी भी बेहाल है। ऐस में 25 एकड़ में फैले पिपली लघु चिड़ियाघर प्रशासन भी जीव जंतुओं के बचाव को लेकर सतर्क हो गया है जहां विशेष प्रबंध किए गए हैं। जीटी रोड पर पिपली में स्थित लघु चिड़ियाघर में शेर से लेकर जलीय जीव-जंतुओं और पक्षियों को गर्मी से राहत देने के लिए न केवल विशेष तौर पर कूलर लगाए गए हैं बल्कि जलीय-जीवों के लिए उनके बाड़े में बने तालाब में हर सप्ताह ताजा पानी बदला जा रहा है। वहीं अन्य जीवों के लिए बाड़ों में कूलर के साथ ही उनके



बाड़ों में सुबह, दोपहर और शाम के समय पाइप के जरिए ताजा पानी छोड़ा जाता है। चिड़ियाघर में जीव जंतुओं के बाड़ों के अंदर पीने के पानी की व्यवस्था के साथ-साथ उनको भीषण गर्मी और धूप से बचाव के लिए बाड़ों पर एग्रोमेट, चिक, तिरपाल और बड़े जानवरों के लिए कूलर की व्यवस्था की गई है। विभाग का प्रयास है कि भीषण गर्मी से जीव जंतुओं को बचाया जाए और उनके रहन-सहन और खाने-पीने की भी उचित व्यवस्था की जाए। पिपली चिड़ियाघर में करीब 65 से

शेर-शेरनी और शावक खा रहे कूलर की हवा

विभाग ने शेर शेरनी और शावकों को भीषण गर्मी और धूप से बचाने के लिए उनके बाड़ों में विशेष व्यवस्था की गई है। उनके बाड़ों के अंदर कूलर लगाए गए हैं, ताकि वे गर्मी से बचे रहें। इतना ही नहीं अन्य समय-समय पर जीव जंतु विभाग के अधिकारी उनके बाड़ों का निरीक्षण करते हैं ताकि उन्हें किसी प्रकार की कोई दिक्कत तो नहीं आ रही।

सप्ताह में चिकित्सकों की टीम कर रही दौरा

भीषण गर्मी के चलते हर सप्ताह चिकित्सकों की टीम इन जीवों की जांच करने आती है। उनके अकुसार ही जीव-जंतुओं को भोजन दिया जाता है। भोजन में कैल्शियम की गोशिया मिलाकर दी जाती है ताकि उन्हें कैल्शियम की कमी न हो। इसके अलावा जीव-जंतुओं के बीमार होने पर भी भोजन के साथ दवा दी जाती है।

जीव जंतुओं को समय पर मिल रहा दिया फीड : देवेन्द्र कुमार

विभाग के निरीक्षक देवेन्द्र कुमार ने बताया कि विभाग ने चिड़ियाघर में रहने वाले सभी जीव जंतुओं को भीषण गर्मी व धूप से बचाने के लिए विशेष व्यवस्था की गई है। जीव जंतुओं को रोजाना ताजा फीड उपलब्ध कराई जा रही है और समय-समय पर स्वास्थ्य की ही जांच की जाती है। विभाग जीव जंतुओं की सुरक्षा के प्रति पूरी तरह से मुस्तैद है।

खबर संक्षेप

चोरी के मामले में दो गिरफ्तार

अंबाला। सीआईए-शहजादपुर ने थाना नारायणगढ़ में दर्ज चोरी के मामले में आरोपी विशाल व धीरज को गिरफ्तार किया है। संजीव कुमार ने 9 जून 2025 को शिकायत दर्ज करवाई थी कि आरोपी ने सत्यम कंप्यूटर के पास से उसकी मोटरसाइकिल चोरी की है। इस शिकायत पर पुलिस ने मामला दर्ज कर जांच शुरू की थी।

शिकायतों पर हुई सुनवाई

नारायणगढ़। उपमंडल स्तर आयोजित समाधान शिविर में नायब तहसीलदार संजीव अत्री ने लोगों की समस्याएं सुनी और संबंधित विभागों के अधिकारियों को समस्याओं का समाधान करने के निर्देश दिए। बता दें कि सरकार के निर्देशानुसार प्रत्येक सप्ताह सोमवार और वीरवार को समाधान शिविर 10 से 12 बजे तक जिला व उपमंडल स्तर पर आयोजित किए जा रहे हैं। इस दौरान विभिन्न विभागों के अधिकारी मौजूद रहते हैं।



मीठा पानी स्टील व कांच के गिलास में पिलाए : सतेंद्र

कुरुक्षेत्र। नगर आयुक्त सतेंद्र सिवाच ने कहा कि शहर में लगाई जाने वाले मीठे पानी की छबील में प्लास्टिक के गिलास का इस्तेमाल रोकने के लिए टीम ने जागरूक किया। संस्थाओं को समझाया कि वो मीठा पानी स्टील व कांच के गिलासों में पिलाएं। साथ ही साफ-सफाई रखने के लिए डस्टबिन का प्रयोग करें। वीरवार को नगर परिषद थानेसर की सफाई टीम व स्वच्छ भारत मिशन कुरुक्षेत्र के सदस्य अवनी गुप्ता, सुनील वर्मा आईसी एक्सपर्ट बिरेंद्र कुमार भारद्वाज, वाह फाउंडेशन के सदस्य विवेक की टीम के द्वारा शहर में विभिन्न स्थानों लोगों को मीठा पानी पिलाने वाले लोगों को जागरूक किया।



गांव-गांव जाकर लगा रहे योग शिविर

पिहोवा। राज्यस्तरीय अन्तर्राष्ट्रीय योग महोत्सव कुरुक्षेत्र को भव्य रूप देने के उद्देश्य से पतंजलि योगपीठ हरिद्वार से प्रशिक्षित योग टीचर उपमंडल पिहोवा के गांव-गांव जाकर योग शिविर लगा रहे हैं तथा आमजन को योग के प्रति जागरूक कर रहे हैं। पतंजलि योगपीठ हरिद्वार से राज्य सोशल मीडिया प्रभारी महिंद्र कन्थला ने बताया कि 21 जून को अंतर्राष्ट्रीय योग दिवस को ऐतिहासिक बनाया जाएगा, जिसके चलते जिला प्रशासन ने तैयारिया शुरू की हुई हैं। कार्यक्रम में एक लाख योग साधक हिस्सा लेंगे।

सीईटी की लास्ट डेट निकली, अभी तक ओटीपी आने का इंतजार कर रहे युवा

12 जून थी फॉर्म भरने की अंतिम तिथि, सरकारी वेबसाइट में आने वाले तकनीकी खामियों के कारण फॉर्म नहीं भर पाए हजारों युवा

हरिभूमि न्यूज ►► बराड़ा

प्रदेश सरकार द्वारा संचालित कॉमन एलिजिबिलिटी टेस्ट (सीईटी) पोर्टल और सरल पोर्टल की तकनीकी खामियां युवाओं पर भारी पड़ गईं। सीईटी के लिए आवेदन की अंतिम तिथि 12 जून थी लेकिन प्रदेश के हजारों युवा अभी भी ओटीपी (वन टाइम पासवर्ड) का इंतजार कर रहे हैं। वेबसाइट में आने वाली तकनीकी दिक्कतों के कारण

महेशनगर ड्रेन में सफाई के लिए लगाई गई लेबर की संख्या कम मिली

नाले से पानी निकासी के रास्ते बंद होने पर भड़के विज, टेकेदार को फटकार

टेकेदार से पूछा "कितनी लेबर लगाई है, कहा बरसातों से पहले पूरी ड्रेन साफ चाहिए

हरिभूमि न्यूज ►► अंबाला

ऊर्जा, परिवहन एवं श्रम मंत्री अनिल विज ने वीरवार को झुलसा देने वाली गर्मी में लगातार पांच घंटे तक मानसून सीजन से पहले बाढ़ नियंत्रण प्रबंधों का जायजा लिया। इस दौरान उन्होंने डीसी, नगर निगम आयुक्त, नगर परिषद अध्यक्ष व उपाध्यक्ष के अलावा वरिष्ठ अधिकारियों के साथ लिया। इस दौरान ऊर्जा मंत्री विभिन्न कार्यों में कमियों को लेकर नाराज दिखें और संबंधित अधिकारियों व टेकेदारों को फटकार लगाते हुए कहा कि समय से सारा काम हो जाना चाहिए अन्यथा आवश्यक सख्त कार्रवाई की जाएगी। इसके अलावा, उन्होंने संबंधित अधिकारियों व पदाधिकारियों को साफ संदेश देते हुए कहा कि कार्य में कोटाही बरतने वाले के खिलाफ सख्त कार्रवाई अमल में लाई जाएगी।

निरिक्षण के दौरान कई स्थानों पर कमियां पाए जाने पर उन्होंने जहां कार्य कर रहे टेकेदारों को फटकार



अंबाला। नालों का निरीक्षण करते मंत्री अनिल विज।

तंगरी नदी में खुदाई कार्य से असंतुष्ट

कैबिनेट मंत्री अनिल विज ने चंद्रपुरा खिज से तंगरी नदी में चल रहे खनन कार्य का जायजा लिया। पुल के एक तरफ उन्होंने खुदाई कार्य पर असंतुष्टता जताई। यहां खुदाई का कार्य एक लेवल पर नहीं पाया गया, इस पर मंत्री विज ने बरसातों से पहले इसे ठीक करने के निर्देश दिए। उन्होंने कहा कि नदी में इस प्रकार खुदाई की जाए जिससे पानी का बहाव सही बना रहे। इसी प्रकार, उन्होंने जगाधरो रोड पर तंगरी नदी पुल पर खड़े होकर जायजा लिया। सिवाइ विभाग द्वारा यहां पर खुदाई के लिए कोई मशीन नहीं लगाई गई थी जिसपर मंत्री अनिल विज ने नाराज हुए। उन्होंने सिवाइ विभाग के अधिकारियों को फटकार लगाते हुए नदी से झाड़वियों को बरसातों से पहले साफ करने के निर्देश दिए। विज ने महेशनगर पंच हाउस पर पानी निकासी प्रबंधों का जायजा लिया जहां कुछ कमियां मिलने पर उन्होंने सिवाइ विभाग के एक्सपर्ट को फटकार लगाई। पंच हाउस पर धूल में उन्होंने रिचव पेनल व मोटर्स की ऊंचाई ज्यादा ऊंची करने को कहा था। विज ने रामपुर सरसहटी में स्टोन पिचिंग के कार्य का भी निरीक्षण करते हुए इसे जल्द पूरा करने के निर्देश दिए। उन्होंने सिवाइ विभाग के अधिकारियों से कहा कि मानसून से पहले इस कार्य को हर हाल में पूरा किया जाए। इसी प्रकार उन्होंने तंगरी बांध रोड को धरसीपुर रेल फाटक से जोटी रोड के साथ जोड़ने के कार्य का भी निरीक्षण किया। उन्होंने कहा कि निरीक्षण के दौरान जो छोटी-मोटी कमियां मिली है, उस बारे में संबंधित विभाग के अधिकारियों को निर्देश दिए गए हैं कि वे पूरी ताकत के साथ मानसून से पहले-पहले यहां पर मशीनरी के माध्यम से सफाई व्यवस्था को कुरुस्त करवाएं।

लगाई। जिला अधिकारियों को भी डंट पिलाने हुए सही काम करने की कार्य में कोटाही बरतने के चलते नसीहल दे डाली। पांच घंटे तक

नुकड़ नाटक के जरिए बंदियों को उनके अधिकारों के प्रति किया जागरूक

हरिभूमि न्यूज ►► अंबाला

हरियाणा राज्य विधिक सेवा प्राधिकरण के निर्देशानुसार अंबाला सेंट्रल जेल में बंदियों के अधिकार के लिए अभियान चलाया गया है। जेल बंदियों के लिए हेल्थ चेकअप कैंप भी लगाए जा रहे हैं। जिसमें उनके स्वास्थ्य की जांच की जा रही है। वीरवार को जेल में कल्ला धारा मंच की टीम ने नुकड़ नाटक का आयोजन किया गया जिससे बंदियों को नाटक के माध्यम से उनके अधिकारों के प्रति जागरूक किया। इस कार्यक्रम में जेल अधिकारी भी मौजूद रहे। बंदियों ने बताया कि इस नुकड़ नाटक से उन्हें बहुत कुछ



अंबाला। नुकड़ नाटक के जरिए बंदियों को जागरूक करते कलाकार।

सीखने को मिला है। जिला विधिक सेवा प्राधिकरण की ओर से हर दिन अधिवक्ताओं को भेजा जाता है ताकि हर बंदी को कानूनी सहायता मिल सके। इसके साथ ही हर माह दो बार जेल लोक अदालत का भी आयोजन किया जाता है जिसमें जिला विधिक सेवा प्राधिकरण के सचिव द्वारा छोटे

छोटे केशों का निपटारा किया जाता है। इसके साथ ही हर माह जिला एवं सत्र न्यायाधीश व अध्यक्ष जिला विधिक सेवा प्राधिकरण द्वारा भी जेल का निरीक्षण किया जाता है। ये भी निश्चित किया जाता है कि किसी भी बंदी को कोई भी किसी प्रकार की समस्या न हो।

अब ऑफलाइन होगी नक्शा पास करवाने की प्रक्रिया

प्रदेश सरकार ने दी मैनुअल अप्रुवल की अनुमति, पहले ऑनलाइन चल रहा था सिस्टम

हरिभूमि न्यूज ►► बराड़ा

प्रदेश सरकार जहां एक ओर कामकाज को डिजिटल प्लेटफॉर्म पर शिफ्ट कर रही है वहीं दूसरी ओर बिल्टिंग प्लान अप्रुवल जैसे महत्वपूर्ण कार्य को दोबारा मैनुअल प्रणाली में बदलने के आदेश जारी कर दिए गए हैं। इससे आम नागरिकों की परेशानियां बढ़ गईं। साथ ही भ्रष्टाचार को बढ़ावा मिलने की भी आशंका जताई जा रही है। जानकारी के अनुसार प्रदेश में अब कोई भी नागरिक ऑनलाइन नक्शा पास नहीं करवा सकेगा। 6 जून को जारी किए गए सरकार के आदेश में कहा गया है

कि अब यह प्रक्रिया ऑफलाइन होगी। इसका कारण यह बताया जा रहा है कि ऑनलाइन बिल्टिंग प्लान अप्रुवल सिस्टम की वेबसाइट का संचालन कर रही प्राइवेट एजेंसी ने किसी कारणवश बंद कर दिया है। वेबसाइट के बंद होने के कारण यहां दर्जनों भवन योजनाएं अधर में लटक गई हैं। इन आवेदनों को अब मैनुअल प्रक्रिया से जांच कर पास किया जाएगा। इससे न सिर्फ समय की बर्बादी होगी बल्कि लोगों को बार-बार सरकारी विभागों के चक्कर भी काटने पड़ेंगे।

ऑनलाइन सिस्टम से मिल रही थी राहत

सरकार द्वारा शुरू किए गए ऑनलाइन सिस्टम से भवन निर्माण के नक्शों करीब 6 दिनों में पास हो जाते थे, यह पारदर्शी और सुगम

अप्रुवल सिस्टम की वेबसाइट का संचालन बंद

ऑनलाइन बिल्टिंग प्लान अप्रुवल सिस्टम की वेबसाइट का संचालन बंद होने से अब मकान व दुकान आदि आवेदनों को मैनुअल प्रक्रिया से जांच कर पास किया जाएगा। आगामी सोमवार तक आवेदनों को पास करने के लिए नगरपालिका ने यह कार्य आदेश कर दिया जाएगा ताकि शहर में मकान बनाने वाले लोगों को किसी प्रकार की परेशानी का सामना न करना पड़े।

राजेश कुमार, सचिव, नगरपालिका

प्रणाली थी, जिससे आमजन को राहत मिल रही थी लेकिन अब मैनुअल सिस्टम लागू होने से यह प्रक्रिया एक से डेढ़ महीने तक खिंच सकती है।

लोगों का कहना है कि एक ओर सरकार डिजिटलीकरण को बढ़ावा दे रही है वहीं दूसरी ओर ऐसी योजनाएं बंद कराना जनता के हितों के खिलाफ है। अगर किसी कारणवश एजेंसी ने वेबसाइट का संचालन बंद कर दिया था तो सरकार को इसका कोई दूसरा

पानी निकासी के रास्ते बंद मिलने पर भड़के

विज ने 12 कास रोड पर गुडगुडिया नाले से निरीक्षण की शुरूआत की जहां नाले पर निर्माणधीन पुलिया का कार्य धीमी गति से पाया गया। टेकेदार द्वारा यहां पानी निकासी के तीन रास्ते बनाए जा रहे हैं जिनमें से दो ब्लॉक होने पर मंत्री अनिल विज मडक गए। गुरसाए मंत्री अनिल विज ने कहा कि टेकेदार ने पहले भी धीमी रफ्तार से कबाड़ी बाजार में पुलिया का निर्माण किया और अब यहीं टेकेदार फिर से धीमे गति से काम कर रहा है जबकि मानसून आने वाला है। खफा हुए मंत्री अनिल विज ने नगर परिषद अधिकारियों से कहा "टेकेदार को मैं यहीं पर सौधा कर दूंगा"। उन्होंने नगर परिषद अधिकारियों को नाले में से निर्माण सामग्री तुरंत हटाने के निर्देश दिए ताकि बरसातों के समय पानी निकासी ठीक प्रकार से हो सके। उन्होंने टेकेदार के खिलाफ सख्त कार्रवाई के निर्देश भी दिए। विज ने यादव धर्मशाला के आगे अंडरपाउंड नाले में सफाई की जानकारी मांगी तो नगर परिषद अधिकारी व स्टाफ बगले झांकने लगे। इस बीच मौके पर मौजूद स्थानीय पार्षद शंशि लौंगिया ने बताया कि यहां पर सफाई हुई ही नहीं है। मंत्री अनिल विज ने नप अधिकारियों को बरसातों से पहले यादव धर्मशाला से बिजली निगम कार्यालय तक नाले की गहनता से सफाई के निर्देश दिए। विज ने पक्की सराय में जाकर गुडगुडिया नाले में सफाई व्यवस्था का जायजा लिया। यहां नाले में गंदगी व गार मिलने पर उन्होंने नगर परिषद अधिकारियों को फटकार लगाई। इसके साथ उन्होंने रेलवे अधिकारियों को भी रेलवे स्टेशन क्षेत्र में नाले की गहनता से सफाई के निर्देश दिए। उन्होंने सेवा समिति चौक और इरुसे कुछ आगे अंबेडकर पार्क के समक्ष सेंट्रल नाले में पानी निकासी प्रबंधों का जायजा लिया। सेवा समिति चौक के निकट निर्माणधीन नाले में निर्माण सामग्री मिली जिसे तुरंत साफ करने के निर्देश दिए। इसी प्रकार, सेंट्रल नाले में भी एक साइड जमी गंदगी मिली जिसे पानी निकासी प्रभावित हो रही थी। इस पर भी उन्होंने नप अधिकारियों को फटकार लगाते हुए कार्रवाई के निर्देश दिए। इसी प्रकार, 12 कास रोड पर बिजली निगम कार्यालय के समक्ष निर्माणधीन एसटीपी प्लांट के समक्ष नाले में झाड़वियों व गाद मिली जिससे पानी निकासी प्रभावित हो रही थी। मंत्री अनिल विज ने इस मामले में नप अधिकारियों को फटकार लगाते हुए यहां कार्रवाई के निर्देश दिए। कैबिनेट मंत्री अनिल विज ने महेशनगर ड्रेन में सफाई कार्य का निरीक्षण केडी अस्पताल के निकट किया तो यहां नाले की सफाई में कुछ लेबर ही काम करते मिली।

लगातार चले निरीक्षण के दौरान डीसी अजय तोमर के अलावा निगम आयुक्त वीरेंद्र लाठर, एसडीएम विनेश, नगर परिषद अंबाला सरदर के ईओ देवेन्द्र नारवाल के अलावा

सिंचाई विभाग, पीडब्ल्यूडी, जनस्वास्थ्य विभाग, कैटोनमेंट बोर्ड, रेलवे, नेशनल हाईवे अथॉरिटी सहित अन्य विभागों के अधिकारी व पार्षद मौजूद रहे।

बेहतर शिक्षा के लिए चलाया एफएलएन का प्रशिक्षण कार्यक्रम

20 जून तक चलने वाले इस खंड सत्रीय प्रशिक्षण में 894 टीचर्स करेंगे हिस्सेदारी

हरिभूमि न्यूज ►► बराड़ा

जिला के सभी ब्लॉकों में 'निपुण हरियाणा मिशन' के तहत प्राथमिक शिक्षकों के लिए पांच दिवसीय मूलभूत साक्षरता एवं संख्यात्मक प्रशिक्षण कार्यक्रम शुरू हो गया है। यह प्रशिक्षण 20 जून तक जिले के सभी छह खंडों में आयोजित किया जा रहा है।

इसमें 894 शिक्षक भाग ले रहे हैं। इस जिला मौलिक शिक्षा अधिकारी सुधीर कलड़ा ने बताया कि इस प्रशिक्षण का मुख्य लक्ष्य कक्षा 1 से 3 तक के बच्चों को हिंदी, अंग्रेजी और गणित में बुनियादी



बराड़ा। प्रशिक्षण कार्यक्रम में भाग लेते हुए टीचर्स।

दक्षताएं सिखाने के लिए शिक्षकों को नवीनतम शिक्षण तकनीकों से लैस करना है।

इन जगहों पर हो रहा आयोजन

निपुण भारत के तहत आयोजित हो रहे इस प्रशिक्षण का आयोजन खंड अंबाला-1 में राजकीय वरिष्ठ माध्यमिक विद्यालय, बलदेव नगर में करवाया जा रहा है जिसमें 183

योग दिवस के सफल आयोजन में साक्षी बनेंगे 40 हजार स्कूली विद्यार्थी

कुरुक्षेत्र। हरियाणा के पूर्व राज्यमंत्री सुभाष सुधा ने कहा कि अंतरराष्ट्रीय योग दिवस के सफल आयोजन में 40 हजार स्कूली विद्यार्थी साक्षी बनेंगे। 21 जून को होने वाले अंतरराष्ट्रीय योग दिवस कार्यक्रम में शामिल होने वाले एक-एक व्यक्ति की भागीदारी महत्वपूर्ण भूमिका अदा करेगी। पूर्व राज्यमंत्री सुभाष सुधा वीरवार को उपयुक्त नेता सिंह के साथ लघु सचिवालय की नई बिल्डिंग के सभागार में स्कूल प्रिंसिपलों, सामाजिक, धार्मिक संस्थाओं, राइस मिल एसोसिएशन, व्यापार मंडल एसोसिएशन और आदृती एसोसिएशन के साथ आयोजित बैठकों की अध्यक्षता की।



अंबाला। जमीन पर कब्जे की कार्रवाई का दृश्य।

वकीलों की पार्किंग व लेडी टंडर क्लब की जमीन पर मालिक का कब्जा, पिल्लर लगाए

45 सालों से जमीन के मालिकाना हक को लेकर चल रहा था केस, मौके पर भारी पुलिस बल तैनात

हरिभूमि न्यूज ►► अंबाला

वकीलों के सामने नई समस्या पैदा हो गई। जिस जमीन पर वकीलों के वाहन खड़े होते थे उस पर अब मालिकों ने कब्जा ले लिया। वकीलों की पार्किंग के साथ मालिक ने पुलिस की मदद से लेडी टंडर क्लब पर भी कब्जा ले लिया। 45 सालों से इस जमीन पर कब्जे को लेकर अदालत में केस चल रहा था। अदालत ने कुछ समय पहले ही परिवादी को जमीन पर कब्जे के आदेश दिए थे। करीब 17 हजार वर्ग गज इस जमीन की कीमत करोड़ों रुपये आंकी जा रही है। अदालत से केस जीतने के बाद लंबे समय से जमीन का मालिक नीरज कंसल ने बताया कि कब्जे को लेकर गुहार

पिल्लर लगाने की कार्रवाई शुरू

वीरवार को मालिकों की ओर से पूरी जमीन पर कब्जा लेने की कार्रवाई शुरू की थी। इस दौरान मौके पर भारी संख्या में पुलिस बल के जवान मौजूद रहे। आसकर पुलिस को वकीलों की पार्किंग पर कब्जा लेने का विरोध होने की संभावना थी। मगर किसी भी वकील ने अभी तक जमीन पर कब्जे की कार्रवाई का विरोध नहीं किया है। वकीलों को पहले ही पुलिस की ओर से अपनी मांगों जमीन से हटाने के निर्देश दिए गए थे। ज्यादातर वकीलों ने अपने वाहन जमीन से हटा लिए थे। इसके बाद मालिक की ओर से जेसीबी के मदद से जमीन पर कब्जा लेने के लिए पिल्लर गाड़ने शुरू कर दिए थे।

लगाए हुए थे। मगर बीते माह भारत पाकिस्तान के बीच तनाव के चलते कार्रवाई नहीं हो पाई थी। वीरवार को कब्जे की कार्रवाई शुरू हुई।

धोखाधड़ी के मामले में दो काबू

अंबाला। थाना अंबाला शहर में दर्ज धोखाधड़ी के मामले में पुलिस ने आरोपी दिलबाग उर्फ बागा व हरी राम को गिरफ्तार किया है। अदालत के प्रवाचक ने 10 मई 2022 को शिकायत दर्ज करवाई थी कि आरोपी दिलबाग उर्फ बागा व अन्य ने फर्जी दस्तावेजों के जरिए एक आरोपी की जमानत दी थी। इस शिकायत पर पुलिस ने मामला दर्ज कर जांच शुरू की थी।

खावनी में सबसे अधिक हुई आवक

जिले की अनाज मंडियों में सबसे अधिक सूरजमुखी अंबाला छावनी की मंडी में हुई है। जबकि सबसे कम आवक साहा की अनाज मंडी में हुई है। अनाज मंडी में यह भी निर्धारित है कि एक किसान एक दिन में सिर्फ 25 विन्टल ही सूरजमुखी की फसल ले कर आ सकता है। अधिक वजन जाने से उनका नुकसान हो रहा है। किसानों का कहना है कि मंडी में बैठा टेकेदार उनको चपत लगा रहा है। उनका कहना है कि एक कट्टे में एक मिलो अधिक जा रहा है तो सभी कट्टे मिलो कर कितना ही नुकसान हो रहा होगा।

सूरजमुखी के तोल में हो रही थी हेराफेरी, किसानों ने किया हंगामा

हरिभूमि न्यूज ►► अंबाला

अंबाला शहर की अनाज मंडी में किसानों ने सूरजमुखी फसल के तोल में गड़बड़ी का आरोप लगाया है। इसको लेकर बीते रोज देर रात तक किसान मंडी में एकजुट रहे। किसानों ने सभी बोरों का वजन कराया, जिसमें 1 किलो से लेकर 1.5 किलो तक का वजन अधिक मिला। इसको लेकर किसानों ने हंगामा किया। दरअसल बुधवार देर शाम को कई किसानों ने आरोप लगाया कि टेकेदार उनके बोरों का अधिक वजन तोल रहा है। किसानों का कहना है कि सरकार द्वारा मूल्य 28.600 किलोग्राम वजन निर्धारित है। सरकार उसी के हिसाब से पेमेंट करती है लेकिन, एक कट्टे में

पूर्व मंत्री के प्रतिनिधि ने नए ट्यूबवेल का निर्माण कार्य किया शुरू

लोगों को पीने के पानी की मिलेगी बेहतर सुविधा

हरिभूमि न्यूज ►► अंबाला

अंबाला शहर के वार्ड नंबर 5 को एक और बड़ी सौगात मिली है। बढ़ती गर्मी के मौसम में यह सौगात वार्ड वासियों के लिए बेहद महत्वपूर्ण मानी जा रही है। वीरवार को वार्ड नंबर 5 में ट्यूबवेल के निर्माण का कार्य आरंभ किया गया। पूर्व मंत्री असीम गोयल के प्रतिनिधि रितेश गोयल और वार्ड नंबर 5 के पार्षद एवं डिप्टी मेयर राजेश मेहता ने विधिवत रूप से पूजा अर्चना कर ट्यूबवेल का निर्माण शुरू करवाया। बता दें कि इस ट्यूबवेल के निर्माण



अंबाला। नए ट्यूबवेल के निर्माण के कार्य का शुभारंभ करते रितेश गोयल व अन्य।

से इलाके में पानी की सप्लाई और अधिक बेहतर होगी। रितेश गोयल ने बताया कि पीएम नरेंद्र मोदी के नेतृत्व में देश और मुख्यमंत्री नायब

सैनी के नेतृत्व में प्रदेश प्रगति कर रहा है। अंबाला शहर में भी पूर्व मंत्री असीम गोयल के प्रयासों से आए दिन नए विकास कार्य शुरू किए जा

डंगेहरी में नालों की सफाई जारी

अंबाला शहर को बरसाती पानी की मार से बचाने के प्रयास भी पूरजोर तरीके से किए जा रहे हैं। इसी बीच गांव डंगेहरी में भी बड़े नालों की सफाई शुरू कर दी गई है। इलाका वासियों द्वारा समस्या संज्ञान में लाए जाने के बाद पूर्व मंत्री असीम गोयल के निर्देश पर तुरंत बड़े नालों की सफाई शुरू कर दी गई है। वहीं अलग अलग इलाकों में डिस्पोजल प्लांट बना दिए गए हैं और कई जगह निर्माण जारी है।

रहे हैं। वहीं डिप्टी मेयर राजेश मेहता ने कहा कि वार्ड की समस्याओं को जड़ से खत्म करना और इलाके में अधिक सुविधाएं मुहैया करवाना ही उनका मुख्य उद्देश्य है। मुख्यमंत्री नायब सैनी की नायाब कार्यशैली और पूर्व मंत्री असीम गोयल के प्रयासों अंबाला दिन प्रतिदिन विकास की तरफ बढ़ रहा है। इस ट्यूबवेल के निर्माण से इलाके को बड़ी राहत मिलेगी। उन्होंने बताया कि भविष्य में कई और विकास कार्यों की शुरूआत वार्ड में की जाएगी। इस दौरान वार्ड नंबर 7 की पार्षदा मोनिका मल,समाजसेवी नरेश अनवाल,अनिल गुप्ता,मुनीश मल,गुरदेव शर्मा व अन्य गणमान्य मौजूद रहे।